

Şu gün

Category: Goşgular, Kitapcy
написано kitapcy | 21 январа, 2025
Şu gün ŞU GÜN



Şu pursat kän zatlar aýdaýyn saňa,
Dok bişipdir şu günüň dānesi.
Düýnüm gitdi, razy bolsun goý menden,
Bu günden ertiriň gowy nämesi.
Şu günü doldursak maňyz-manydan,
Ýagta gelip gider ertiriň özi.
Samanyň alawna hyrydar bolsak,

Ertir kül içinden gözläris közi.

Gürrüň etme ertiriň gunçasý hakda,
Sowgat et sen şu pursadyň gülüni.
Ýürekde bir söz bar, şu wagt aýdaýyn,
Ertir dişläp gezmez ýaly dilimi.

Ertir ýene şu gün bolup dolanar,
Aman galsyn bu günleriň saýasy.
Ykbal inerine goşumy basdym,
Yzda galdy kyrk ýyllaryň maýasy.

Men şu güne meñzeş, şu gün hem maña,
Elwan güller açylypdyr şu pursat.
Ertir başga güller, özge bir howa,
Belki, başga aýdymalary aýdar bu gursak.

Depäme gonupdyr ertiriň guşy,
Bolşuma geň galyp seretme ahyr,
Bu gün al islegim – ertir ýaşylda,
Sebäbi men şahyr.

* * *

Ýola çyksam, çygly ýaşajyk otlar,
«Jemal gelýä, Jemal barýa» diýýäler.
Süňňüm bilen duýýan, barlyga garlyp,
Ýyly nazarlara meni söýýäler.

Şükür edýän artyk zyňlan daş däl men,
Tümde galanlaryň küýsän çyrasy.
Müň günlük ukyny bir pursat alar,
Didarlary kalba salyp yrasam.

Ýekä ýoldaş, söhbetsize ~ erteki,
Azaşana ~ ýol men, men ~ bäre gel, bäre.
Bu dünýäde ýüz-müň sany gapy bar,
Haýsynda çykalga ~ taparys täri.

Aljyrama, ähli zada çäre bar,

Dünyäň sapagynda gerej eýikmek.
Teşne bolsaň ~ bir azajyk gaýrat et,
Çeşmä elter bu ýodany beýiklik.

Ak ýodalar ertir ile baş bolar,
Peýda bolup hol daglaryň gaşynda.
Özüm gitsem söýgim galar ömürlük,
Bu dünýäniň ýeller ogşan daşynda.

Oguljemał ÇARYÝEWA. Goşgular